



ഭാരതത്തിന്റെ ആദ്ധ്യാത്മികജ്ഞാനവും സാംസ്കാരികപൈതൃകവും പരിപോഷിപ്പിക്കുകയും പ്രചരിപ്പിക്കുകയും ചെയ്യുന്ന മഹദ്ഗ്രന്ഥങ്ങൾ, അവയുടെ മൂല്യവും വ്യക്തതയും ഒട്ടും ചോർന്നുപോകാതെതന്നെ, നൂതന സാങ്കേതികവിദ്യ ഉപയോഗിച്ച് പരിരക്ഷിക്കുകയും ജിജ്ഞാസുകൾക്ക് സൗജന്യമായി പകർന്നുകൊടുക്കുകയും ചെയ്യുക എന്ന ശ്രേയസ് ഫൗണ്ടേഷന്റെ ലക്ഷ്യ സാക്ഷാത്കാരമാണ് ശ്രേയസ് ഓൺലൈൻ ഡിജിറ്റൽ ലൈബ്രറി.

ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും വ്യക്തികളുടെയും സഹകരണത്തോടെ കോർത്തിണക്കിയിരിക്കുന്ന ഈ ഓൺലൈൻ ലൈബ്രറിയിൽ അപൂർവ്വങ്ങളായ വിശിഷ്ടഗ്രന്ഥങ്ങൾ സ്കാൻ ചെയ്ത് മികവാർന്ന ചെറിയ പി ഡി എഫ് ഫയലുകളായി ലഭ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ് ചെയ്തോ എളുപ്പത്തിൽ വായിക്കാവുന്നതാണ്.

ശ്രേയസ് ഓൺലൈൻ ഡിജിറ്റൽ ലൈബ്രറിയിൽ ലഭ്യമായ ഗ്രന്ഥങ്ങൾ വ്യക്തിപരമായ ആവശ്യങ്ങൾക്കുവേണ്ടി സൗജന്യമായി ഉപയോഗിക്കാവുന്നതാണ്. എന്നാൽ വാണിജ്യപരവും മറ്റുമായ കാര്യങ്ങൾക്കായി ഇവ ദുരുപയോഗം ചെയ്യുന്നത് തീർച്ചയായും അനുവദനീയമല്ല.

ഈ ഗ്രന്ഥശേഖരത്തിന് മുതൽക്കൂട്ടായ ഈ പുണ്യഗ്രന്ഥത്തിന്റെ രചയിതാവിനും പ്രകാശകർക്കും നന്ദി രേഖപ്പെടുത്തുന്നു.

ശ്രേയസ് ഓൺലൈൻ ഡിജിറ്റൽ ലൈബ്രറിയെക്കുറിച്ചും ശ്രേയസ് ഫൗണ്ടേഷനെക്കുറിച്ചും കൂടുതൽ വിവരങ്ങൾ അറിയാനും പ്രവർത്തനങ്ങളിൽ പങ്കാളിയാകാനും ശ്രേയസ് വെബ്സൈറ്റ് സന്ദർശിക്കുക.

<http://sreyas.in>

ശ്രീനാരായണഗുരുദേവകൃതികൾ

പ്രപഞ്ചശുദ്ധിദശകം

(‘ശിവാരവിന്ദം’ വ്യാഖ്യാനം)



വ്യാഖ്യാതാ :

ഡ്ര.പാ. ജി. ബാലകൃഷ്ണൻ നായർ

പ്രസാധകർ :

ശ്രീനാരായണ പബ്ലിഷിംഗ് ഹൗസ്
ചെമ്പഴന്തി :: തിരുവനന്തപുരം-17

പ്രപഞ്ചശുദ്ധിദശകം

- ഓടിവരുന്നൊരു കൂട്ടം
പേടികളൊളികണ്ടൊഴിഞ്ഞുപോമുടനേ
മുട്ടമൊരിരുവന്നതു പി-
ന്നീടും വെളിവാ യ്വരുന്ന തേൻവെള്ളം. 1
- വെള്ളം, തീ മുതലായ്നി-
ന്നുള്ളും വെളിയും നിറഞ്ഞു വിലസീടും
കള്ളം കണ്ടുപിടിച്ചാ-
ലുള്ളും കൈകണ്ടനെല്ലിതൻ കനിയാം. 2
- കനിയാമൊന്നിലിരുന്നി-
ക്കനകാഡംബരമതിങ്ങു കാണുന്നു
പനിമതിച്ചുടുമതിൻ മുൻ
പനികതിരൊളികണ്ടിടുന്നപോൽ വെളിയാം. 3
- വെളിയാമതുവന്നെൻമുൻ-
വെളിവായെല്ലാം വിഴുങ്ങി വെറുവെളിയാ യ്
വെളിമുതലഞ്ചിലുമൊന്നായ്
വിളയാടീടുന്നതാണു തിരുനടനം. 4
- നടനം ദർശനമായാ-
ലുടനേതാനിങ്ങിരുന്നു നടുനിലയാം
നടുനിലതന്നിലിരിക്കും
നെടുന്നാളൊന്നായവനു സൗഖ്യം താൻ. 5

- സൗഖ്യംതന്നെയിതെല്ലാം—
 യാതൊന്നും നിറഞ്ഞ സൗന്ദര്യം
 പാക്കിൽ പാറടിപററി—
 പാക്കുന്നോനിൽ പകുത്ത പഞ്ചരമം. 6
- പഞ്ചരമംമുഴൽ മുതലാം
 പഞ്ഞിയിലറിവായിട്ടു തീയിതിലും
 മഞ്ജുലകണങ്ങൾകണക്കി—
 മഞ്ജുളവെയിൽകൊണ്ടുപാതമടയുന്നു. 7
- അടയുന്നിട്രിയവായി—
 നടിപെടുമിതുകണ്ടോഴിഞ്ഞു മരറല്ലാം
 അടിയററിടും തടീവ—
 നടിയിൽ തനിയെ മറിഞ്ഞു വീഴുമ്പോൾ. 8
- വീഴുമ്പോഴിവയല്ലാം
 പാഴിൽ തനിയെ പരന്ന തൂങ്ങലിയാം.
 ആഴിക്കെട്ടിലവനിൽ
 വീഴുന്നോനല്ലിതാണു കൈവലയും. 9
- കൈവലയുംകൈവലത്താൽ
 വൈമലയുംപുളിളുന്നതൊക്കെവഴിയും
 ജീവിതംകൊള്ളത്താ
 ശൈവലമകലുന്നിതന്നു പരഗതിയാം. 10

പ്രപഞ്ചശുദ്ധിദശകം

‘ശിവാരവിന്ദം’ വ്യാഖ്യാനം

അരവിന്ദഗുരുവന്ദേ
വേദാന്തശിവരൂപിണം
സച്ചിദാനന്ദമാത്മാനം
സർവ്വാത്മകമനാമയം

അനേക ദൃശ്യങ്ങൾകൊണ്ടു നിറഞ്ഞതായിട്ടാണ് പ്രപഞ്ചം കാണപ്പെടുന്നത്. തുടന്ന് ഇഷ്ടാനിഷ്ടഭാവങ്ങൾ പൊന്തി ശത്രുമിത്രാദി രൂപത്തിൽ നിരവധി സങ്കല്പങ്ങളും വന്നുചേരുന്നു. സങ്കല്പങ്ങളുടെ ഫലമായി കാമക്രോധാദി വികാരങ്ങളിൽപ്പെട്ടുഴലാനും ഇടവരുന്നു. ഈ ഉഴൽച്ചയൊക്കെയെന്തിന്? അനേക ദൃശ്യങ്ങൾ കാണപ്പെടുന്ന പ്രപഞ്ചത്തിന്റെ പൊരുളെന്ത്? ഈ പ്രപഞ്ചത്തിൽപ്പെട്ടിങ്ങനെ ഉഴലുന്ന ഞാനാരു? ഉഴൽച്ച വിട്ടുമാറത്തക്കവണ്ണം എന്നെയും പ്രപഞ്ചത്തെയും ശുദ്ധീകരിക്കാൻ വല്ല പ്രക്രിയയും ഉണ്ടോ? ഈ ചോദ്യങ്ങളാണ് ഒരു സത്യാന്വേഷിയുടെ അന്തഃകരണത്തെ മമിക്കുന്നവ. ശ്രീനാരായണഗുരുദേവനെപ്പോലെയുള്ള ഭാരതീയ സത്യാന്വേഷികൾ ഈ ചോദ്യങ്ങൾ ഗാഢമായി സ്വയം ചോദിച്ചവരാണ്. ഗാഢമായി ഈ ചോദ്യങ്ങളെ സമീപിച്ചതോടെ അവർക്കു് കാര്യം സംശയമെന്നു് തെളിഞ്ഞു. അശുദ്ധി പുറമെ കാണപ്പെടുന്ന പ്രപഞ്ചത്തിനല്ല. കാണുന്നവരുടെ ഉള്ളിലാണ് ശുദ്ധി. ഉള്ളിലെ അശുദ്ധി പുറമെ പ്രതിഫലിക്കുന്നതാണ് പലതിന്റെ തോന്നലും ശത്രുമിത്രാദി സങ്കല്പങ്ങളും രാഗദ്വേഷാദി വികാരങ്ങളും. ഉള്ള ശുദ്ധമാകുമെങ്കിൽ പുറം അതുതക്കമാംവണ്ണം ശുദ്ധമാണെന്നു വെളിപ്പെടും. ഇതു തെളിഞ്ഞതോടെ അവർ ഉള്ള ശുദ്ധമാക്കാൻ

തുടങ്ങി. ഇവിടെ പലതില്ല വസ്തു ഒന്നേയുള്ളൂ എന്ന ഉപനിഷദ്ധാക്യങ്ങൾ യുക്തിവിചാരംചെയ്തു ധരിച്ചു. തുടന്നു പലതിന്റെ സങ്കല്പങ്ങളെയും രാഗദ്വേഷഭാവങ്ങളെയും പുറംതള്ളാൻ യത്നിച്ചു. അതോടെ ഉള്ളിൽ പ്രസന്നതയും പ്രകാശവും ആവിർഭവിച്ചു. ഉള്ളിലുള്ള സത്യത്തെ മറച്ചിരുന്ന ഒരിരുണ്ടു മറ പൊളിഞ്ഞു മാറുന്നതുപോലെ അനുഭവപ്പെട്ടു. തുടന്നു ആനന്ദഘനമായ ബോധാനുഭവമാണു തന്റെയും പ്രപഞ്ചത്തിന്റെയും ശുദ്ധരൂപമെന്നു സൂര്യതുല്യം അനുഭവമുണ്ടായി. അങ്ങനെ പലതുകൊണ്ടു കളങ്കപ്പെട്ടതെന്നു തോന്നിയ പ്രപഞ്ചം തികച്ചും ശുദ്ധമായി അനുഭവപ്പെട്ടു. അദ്വൈതാനുഭൂതിയിൽ അലിഞ്ഞുചേർന്നാനന്ദിച്ച് ലോകസംഗ്രഹം നടത്തിയ സ്ഥിതപ്രജ്ഞനായ ശ്രീനാരായണഗുരുദേവൻ താനെങ്ങനെ പ്രപഞ്ചത്തെ ശുദ്ധീകരിച്ചുവെച്ചു എന്നു മധ്യരഥധൂരമായി പത്തുകൊച്ചുപദ്യങ്ങളിൽ വിവരിച്ചിരിക്കുന്നതാണ് 'പ്രപഞ്ചശുദ്ധിദശകം' എന്ന ഈ കൃതി. ആ ഗുരുവിന്റെ പാദങ്ങളെ പ്രണമിച്ചുകൊണ്ടു നമുക്കു ഓരോ പദ്യങ്ങളെയായി സമീപിക്കാം.

ഒരു സത്യാന്വേഷി വസ്തു ഒന്നേയുള്ളൂ എന്ന യാഥാർത്ഥ്യം ഗുരുമുഖത്തുനിന്നും ധരിച്ചു ധ്യാനമനനങ്ങളിൽകൂടി അതനുഭവിക്കാൻ യത്നിക്കുന്നു. മനസ്സിനെ ഇവിടെ ഒന്നേയുള്ളൂ എന്നു പഠിപ്പിച്ച പലതിന്റെ സങ്കല്പങ്ങളെയും രാഗദ്വേഷങ്ങളെയും പുറംതള്ളാൻ പ്രേരിപ്പിക്കുന്നു. ഈ പ്രേരണ കരെയൊക്കെ സഫലമാകുന്നതോടെ ഹൃദയം പ്രസാദമധൂരമായിത്തീരുന്നു. ഉള്ളിലുള്ള ശുദ്ധബോധസ്വരൂപമായ വസ്തുവിന്റെ ആനന്ദം തെളിയാനും തുടങ്ങുന്നു. പക്ഷെ ഇടവിട്ടിടവിട്ടു പലതിന്റെ തോന്നലും അതിനു കാരണമായ ഇരുണ്ട മറയും വന്നും പോയും അനുഭവപ്പെട്ടു

കയും ചെയ്യുന്നു. സത്യാനുഭവത്തിന്റെ തുടക്കമായ ഈ സവികല്പഭവശയിലെ ആത്മാനുഭവമാണ് ഗുരുദേവൻ ഒന്നാംപദ്യത്തിൽ വിവരിച്ചിരിക്കുന്നത് :-

1. ഓടിവരുന്നൊരു കൂട്ടം

പേടികളൊളികണ്ടൊഴിഞ്ഞുപോമുടനേ

മുടമൊരിരുവന്നതു പി-

ന്നീടും വെളിവാായ് വരുന്നു തേൻവെള്ളം.

ഓടിവരുന്നൊരു കൂട്ടം - കൂട്ടത്തോടെ ഉള്ളിലേയ്ക്കു പാഞ്ഞു കയറുന്ന; പേടികൾ - പലതിന്റെ കാഴ്ചകളും ക്ലേശകരങ്ങളായ ശത്രുമിത്രാദിഭാവങ്ങളും; ഉടനേ - അപ്പോൾ തന്നെ; ഒളികണ്ട് - ധ്യാനമനനങ്ങളിലൂടെ നേടിയ നിരപേക്ഷമായ ചിത്ത പ്രസന്നതകണ്ട്; പോം - വിട്ടുപോകും; ഒരിരുവന്ന് - എന്നാൽ ഒരിരുണ്ടുമാറുന്നത്; അതു - ആ ചിത്ത പ്രസാദം; മുടം - മറയും; പിന്നീടും - പക്ഷെ വീണ്ടും; തേൻ വെള്ളം വെളിവാായ് വരുന്നു - അമൃതധാരപോലെ മധുരമായ ചിത്ത പ്രസാദം പ്രത്യക്ഷപ്പെടും.

കൂട്ടത്തോടെ ഉള്ളിലേയ്ക്കു പാഞ്ഞുകയറുന്ന പലതിന്റെ കാഴ്ചകളും ക്ലേശകരങ്ങളായ ശത്രുമിത്രാദിഭാവങ്ങളും അപ്പോൾ തന്നെ ധ്യാനമനനങ്ങളിലൂടെ നേടിയ നിരപേക്ഷമായ ചിത്തപ്രസന്നതകണ്ട് വിട്ടുപോകും. എന്നാൽ ഒരിരുണ്ടു മാറുന്നത് ആ ചിത്തപ്രസാദം മറയും. പക്ഷെ വീണ്ടും അമൃതധാരപോലെ മധുരമായ ചിത്തപ്രസാദം പ്രത്യക്ഷപ്പെടും.

വെളിവാായ് വരുന്നു തേൻവെള്ളം

വസ്തു ഒന്നേയുള്ളൂ എന്നതാണ് യാഥാർത്ഥ്യമെങ്കിൽ പലതു കാണുന്നതും രാഗദ്വേഷങ്ങളിൽ പെട്ടുഴലുന്നതും

കൃത്രിമമാണല്ലോ. ഒരു സത്യാന്വേഷി ദേഹംകൊണ്ടു സ്വധർമ്മമനുഷ്ഠിക്കുവേ സർവ്വത്ര ഈശ്വരഭാവന പുലർത്തി മനസ്സിനെ രാഗദോഷവിമുക്തമാക്കാൻ യത്നിക്കുന്നു. ഈ യത്നം കുറെയൊക്കെ സഫലമായാൽതന്നെ മധുരമായ ഒരു പ്രസന്നത ഏഭയതലത്തിൽ അനുഭവിക്കാറാകും. ചിത്തത്തിന്റെ മറയ്ക്കൽ കട്ടികൂറുന്നതോടെ പുറമേ പ്രകടമാകുന്ന ആത്മാനന്ദംതന്നെയാണീ പ്രസന്നത. ഇതിനെയാണു പദ്യത്തിൽ 'ഒളി' എന്നു പറഞ്ഞിരിക്കുന്നത്. പലതിന്റെ സങ്കല്പങ്ങളും വികാരങ്ങളും ഈ പ്രസന്നതയിൽ വിട്ടുപോകും. അവ പ്രസന്നതയെ നശിപ്പിക്കുമോ എന്നുതാണവയുളവാക്കുന്ന പേടി. പലതിന്റെ സങ്കല്പങ്ങളും വികാരങ്ങളുമാണു് ഈ പ്രസന്നതയെ ഇല്ലാതാക്കുന്നതെന്നറിയാവുന്ന സാധകൻ ഒരിക്കലും അവയെ ഉപലാളിക്കയില്ല. പക്ഷെ ഇടയ്ക്കിടയ്ക്കു ഒരിരുട്ടു വ്യാപിക്കുന്നതുപോലെ ഈ പ്രസന്നതയെ എന്തോ മറച്ചുകളയുന്നതായി തോന്നും. ഇതാണു ആത്മാവിനെ മറയ്ക്കുന്ന അവിദ്യാമറ. സാധാരണ ലൗകികനിൽ ഈ അവിദ്യാമറയും അതുണ്ടാക്കുന്ന പലതിന്റെ കാഴ്ചകളും വിട്ടുപോകാതെ നിൽക്കുന്നു. സത്യാന്വേഷിയിൽ ചിത്തപ്രസന്നതയുടെ ആവിർഭാവത്തോടെ ഈ മറയും അതുണ്ടാക്കുന്ന കാഴ്ചകളും ആരംഭത്തിൽ പ്രസന്നതയോടുചേർന്നു മാറിമാറി അനുഭവപ്പെടുകൊണ്ടിരിക്കും. ചിത്തപ്രസന്നത അതുതകരമായ ഒരനുഭവമാണു്. സവികല്പസമാധ്യനുഭവത്തിന്റെ ആരംഭം കുറിക്കുന്നതാണീ പ്രസന്നത. ഗീത രണ്ടാമദ്ധ്യായത്തിൽ ഭഗവാൻ ഈ ചിത്തപ്രസാദത്തെ വിവരിക്കുന്നുണ്ടു്. എല്ലാ ദുഃഖങ്ങളും ഇവിടെ അസ്തമിക്കുന്നു എന്നാണു ഭഗവാന്റെ പ്രസ്താവം. ഈ പ്രസന്നതയിൽ സത്യബുദ്ധി നൃത്തം ചെയ്തനിൽക്കും. അസാധാരണമായ ഒരു ശീതളത സർവ്വത്ര വ്യാപിച്ചതായി തോന്നും. ഈ ശീതളാനുഭവം അനന്തതപഃഫലമാണെ

നാണ ശാസ്ത്രം ലോചിക്കുന്നത്. പ്രസന്നതയുടെ ഈ അനുഭവമാധ്യം വെളിപ്പെടുത്തിത്തന്നാണു് അതനുഭവിച്ചറിഞ്ഞ ഗുരുഭവൻ അതിനെ 'തേൻവെള്ള'മായി ചിത്രീകരിച്ചിരിക്കുന്നത്.

സവികല്പസമാധിയുടെ ഈ ആരംഭദശയിൽത്തന്നെ വസ്തുസ്ഥിതി ഏതാണ്ടു വ്യക്തമായി തെളിയും. അതോടെ നിലനിലപിൻറെ രഹസ്യം ഉള്ളും കയ്യിലെ നെല്ലിക്കപ്പോലെ അനുഭവിച്ചറിയാറാകുമെന്നാണു രണ്ടാം പദ്യത്തിൽ വിവരിക്കുന്നത് :-

2. വെള്ളം, തീ മുതലായ്നി-
 നുള്ളും വെളിയും നിറഞ്ഞു വിലസീടും
 കള്ളും കണ്ടുപിടിച്ചാ-
 ലുള്ളും കൈകണ്ടനെല്ലിതൻ കനിയാം.

വെള്ളം, തീ മുതലായ്നിന്നു് - ജലം, അഗ്നി മുതലായ രൂപം ധരിച്ചു്; ഉള്ളും വെളിയും നിറഞ്ഞു വിലസീടും - സർവ്വത്ര അകവും പുറവും തിങ്ങിവിളങ്ങുന്ന; കള്ളും - മായാമറകൊണ്ടു മുടിയ സത്യത്തെ; കണ്ടുപിടിച്ചാൽ - പ്രസന്നമായ ചിത്തത്തിലെ ആത്മാനുഭവത്തിലൂടെ കണ്ടെത്തിയാൽ; ഉള്ളും കൈകണ്ടനെല്ലിതൻ കനിയാം - അതോടെ ജീവിതരഹസ്യം ഉള്ളും കയ്യിലെ നെല്ലിക്കപ്പോലെ തെളിയുന്നതാണു്.

ജലം അഗ്നി മുതലായ രൂപം ധരിച്ചു് സർവ്വത്ര അകവും പുറവും തിങ്ങിവിളങ്ങുന്ന മായാമറകൊണ്ടു മുടിയ സത്യത്തെ പ്രസന്നമായ ചിത്തത്തിലെ ആത്മാനുഭവത്തിലൂടെ കണ്ടെത്തിയാൽ അതോടെ ജീവിതരഹസ്യം ഉള്ളും കയ്യിലെ നെല്ലിക്കപ്പോലെ തെളിയുന്നതാണു്.

ഉള്ളം കൈകൾ നെല്ലിതൻ കനിയാം

പ്രസന്നചിത്തം സമാധ്യവസ്ഥയിൽ ആത്മതത്ത്വം കണ്ടെത്തുന്നു. അതോടെ തന്നിലുള്ള ആത്മാവുതന്നെ പ്രപഞ്ചമെങ്ങും ഇടതിങ്ങി വ്യാപിച്ചു വിളങ്ങുന്നു എന്നും അനുഭവിക്കാറാകും. വസ്തു ആത്മതത്ത്വം മാത്രമാണ്. പലതായി കാണുന്ന പ്രപഞ്ചഘടകങ്ങളെല്ലാം അതിൽ വസ്തുഭേദമില്ലാത്ത കാണപ്പെടുന്ന കാഴ്ചപകരം മാത്രം. ഇത്രയും അനുഭവപ്പെടുന്നതോടെ ജീവിതരഹസ്യം ഉള്ളം കയ്യിലെ നെല്ലിക്കപ്പോലെ തെളിയാനിടയാകും. എന്താണാജീവിതരഹസ്യം? വസ്തു ഒന്നേയുള്ളൂ. പുതുതായി ഒന്നും ജനിക്കുന്നില്ല; ഒന്നും മരിക്കുന്നില്ല. ജനനമരണങ്ങളുണ്ടെന്നു തോന്നുന്നതോ? അതൊക്കെ വെള്ളത്തിൽ കുമിളകളുണ്ടായി മറയ്ക്കുന്നതുപോലെ അഭയവസ്തുവിലെ വെറും തോന്നൽ. വസ്തു ഒഴിവുമില്ലാത്ത സുനാതനബോധസത്തയാണ് അതുകൊണ്ട് ഇവിടെ ഉന്നിനും ഒരിക്കലും ഒരു കേടും സംഭവിക്കുന്നില്ലെന്നുള്ളതാണു വസ്തുസ്ഥിതി. ഒരിടത്തും ഒരു ഭയത്തിനും ദുഃഖത്തിനും അവകാശമില്ല. ഈ ജീവിതരഹസ്യമാണ് ആത്മസാക്ഷാത്കാരത്തോടെ കയ്യിലെ നെല്ലിക്കപ്പോലെ തെളിയുന്നത്. ഈ ജീവിതരഹസ്യം ഗുരുഭവൻ ആത്മോപദേശശതകത്തിലെ ഏഴുപത്തെട്ട്, ഏഴുപത്തെൻപത്, എൺപത് എന്നീ പദ്യങ്ങളിൽ വിശദമായി ചർച്ചചെയ്തിട്ടുള്ളതു നോക്കുക.

ഒരേ വസ്തുവിലെ ആശ്ചര്യകരമായ രൂപപ്രകടനമാണു പ്രപഞ്ചം. ചിത്തപ്രസാദം ഈ വസ്തുസ്ഥിതിയുടെ സാക്ഷാത്കാരത്തിനു മുൻപുള്ള പ്രകാശം പരക്കലാണ്. ഇക്കാര്യമാണു മൂന്നാം പദ്യത്തിൽ പ്രതിപാദിച്ചിരിക്കുന്നത് :—

3. കനിയാമൊന്നിലിരുന്നി-

ക്കനകാഡംബരമതിങ്ങു കാണുന്നു

പനിമതിച്ചുടുമതിൻ മുൻ

പനികതിരൊളികളിടുന്നപോൽ വെളിയാം.

കനിയാമൊന്നിലിരുന്നു - ആനന്ദലനമായ ഒരേ ഒരു വസ്തുവിലെ വേഷ പ്രകടനമായിട്ടാണ്; ഇക്കനകാഡംബരമതിങ്ങു കാണുന്നു - ആശ്ചര്യകരമായ ഈ പ്രപഞ്ച സംവിധാനം കാണപ്പെടുന്നത്; പനിമതിച്ചുടുമതിൻ മുൻ - പൂർണ്ണചന്ദ്രൻ കിഴക്കുഭിക്കുന്നതിനു മുൻപ്; പനികതിരൊളികളിടുന്നപോൽ - അവിടെ ശീതളപ്രകാശം പരക്കുന്നതുപോലെ; വെളിയാം - പൂർണ്ണമായ വസ്തു സാക്ഷാത്കാരം ഉദയം ചെയ്യുന്നതിനു മുൻപുള്ള ശീതള പ്രകാശമാണു ചിത്തപ്രസാദം.

ആനന്ദലനമായ ഒരേ ഒരു വസ്തുവിലെ വേഷ പ്രകടനമായിട്ടാണ് ആശ്ചര്യകരമായ ഈ പ്രപഞ്ച സംവിധാനം കാണപ്പെടുന്നത്. പൂർണ്ണ ചന്ദ്രൻ കിഴക്കുഭിക്കുന്നതിനു മുൻപ് അവിടെ ശീതള പ്രകാശം പരക്കുന്നതുപോലെ പൂർണ്ണമായ വസ്തു സാക്ഷാത്കാരം ഉദയം ചെയ്യുന്നതിനു മുൻപുള്ള ശീതള പ്രകാശമാണു ചിത്തപ്രസാദം.

ചിത്തപ്രസാദവും

വസ്തുതാസാക്ഷാത്കാരവും

ആനന്ദലനമായ ആത്മാവു സർവ്വവ്യാപിയാണ്. അതുകൊണ്ടുതന്നെ അതു സകല ജീവികളുടെയും ഉള്ളിലും സ്ഥിതിചെയ്യുന്നു. ചിത്തത്തിന്റെ മലിനസങ്കല്പങ്ങളും വികാരങ്ങളും മാത്രമാണ് ആത്മാനുഭവത്തെ തടഞ്ഞിരിക്കുന്നത്. അപ്പോൾ ആത്മാനുഭവത്തിനുള്ള ഒരേ ഒരു

വഴി ചിത്തം ശുദ്ധീകരിക്കുകയാണ്. എല്ലാ ഉപാസനകളും സാധനങ്ങളും ചിത്തശുദ്ധീകരണത്തിനാണെന്നോർക്കേണ്ടതാണ്. ഭേദചിന്തകൾ വെടിഞ്ഞു എല്ലാം ഈശ്വരമയമാണെന്ന ഭാവന എപ്പോഴും ഒരു സത്യാന്വേഷി മനസ്സിനെ അഭ്യസിപ്പിക്കേണ്ടതാണ്. ഇങ്ങനെയൊക്കെച്ചെയ്താൽ ചിത്തം ശുദ്ധമാകുന്നു എന്നെങ്ങനെ അറിയാൻ പറയും? പരിതഃസ്ഥിതികൾക്കുപരിയായി ചിത്തത്തിന് നിരപേക്ഷമായ ഒരു പ്രസന്നത സദാ അനുഭവിക്കാൻ കഴിഞ്ഞാൽ ചിത്തം ശുദ്ധമാകുന്നു എന്നാണർത്ഥം. ഈ പരാൻ പോകുന്ന അത്യുജ്വലമായ ആത്മാദയത്തിന്റെ മുന്നോടിയാണ്. ചന്ദ്രൻ കിഴക്കേക്കുന്നതിന് മുൻപ് വെണ്ണിലാവു ശീതളകാന്തി പരന്നു കാണുന്നതുപോലെ; ചിത്തപ്രസാദത്തെതുടർന്ന് ആത്മാദയമുണ്ടായാൽ ആശ്ചര്യകരമായ ഈ പ്രപഞ്ച സംവിധാനം ആനന്ദഘനമായ ഒരേ ഒരു സത്യത്തിന്റെ വെറും വേഷപ്രകടനമാണെന്നു സൂര്യതുല്യം തെളിയുകയും ചെയ്യും.

ചിത്തപ്രസാദം കഴിഞ്ഞുണ്ടാകുന്ന ആത്മാദയത്തിന്റെ അനുഭവസ്ഥിതി എന്താണ്? ഇതാണടുത്ത പദ്യത്തിൽ വിവരിക്കുന്നത് :—

4. വെളിയാമതുവന്നെൻമുൻ—

വെളിവാെയെല്ലാം വിഴുങ്ങി വെറുവെളിയായ്

വെളിമുതലഞ്ചിലുമൊന്നായ്

വിളയാടീടുന്നതാണു തിരുനടനം.

വെളിയാമതുവന്നെൻ — പ്രകാശമയമായ ആ ചിത്തപ്രസാദം ഉണ്ടായി എന്നിക്ക്; മുൻ വെളിവാെയെല്ലാം — നേരത്തേ പലതായി തോന്നിയിരുന്ന ദൃശ്യങ്ങളെയെല്ലാം; വിഴുങ്ങി — അകറ്റി; വെറുവെളിയായ് — സ്വയം പ്രകാ

ശിക്ഷണ കേവല ബോധമാക്കിമാറ്റി; വെളിമുതലഞ്ചി
ലും - ആകാശം തുടങ്ങിയ അഞ്ചു മഹാഭൂതങ്ങളിലും;
ഒന്നായ് വിളയാടീടുന്നതാണു് - അദ്ധ്യയമായി ഇടതിങ്ങി
വിളങ്ങി അനുഭവപ്പെടുന്നതാണു്; തിരുനടനം - ഭഗവാ
ന്റെ ലീലാവിലാസം.

പ്രകാശമയമായ ആ ചിത്തപ്രസാദം ഉണ്ടായി എ
നിക്കു നേരത്തേ പലതായി തോന്നിയിരുന്ന ദൃശ്യങ്ങളെ
യെല്ലാം അകറ്റി സ്വയം പ്രകാശിക്കുന്ന കേവല ബോധ
മാക്കിമാറ്റി ആകാശം തുടങ്ങിയ അഞ്ചു മഹാഭൂതങ്ങളിലും
അദ്ധ്യയമായി ഇടതിങ്ങിവിളങ്ങി അനുഭവപ്പെടുന്നതാണു
ഭഗവാന്റെ ലീലാവിലാസം.

അതാണു തിരുനടനം

ഭഗവാന്റെ നടനമാണു പ്രപഞ്ചം എന്നൊക്കെ സത്യ
ദർശികൾ വിവരിക്കാറുണ്ടല്ലോ. ശിവന്റെ ചുടുകാട്ടിലെ
നൃത്തം പ്രസിദ്ധമാണു്. ജഡങ്ങൾ എരിയുന്ന ഇടമാണു
ല്ലോ ചുടുകാട്ടു്. പുറമേ നോക്കുന്ന ഒരാൾക്കു് ഈ പ്രപ
ഞ്ചം ജഡങ്ങൾ എരിയുന്ന ചുടുകാടുപോലെയാണനുഭവ
പ്പെടുക. എന്നാൽ ചിത്തപ്രസാദംവന്നു ആത്മാനുഭവമു
ണ്ടായ ഒരു സത്യദർശിക്കു് ഈ ചുടുകാട്ടിലുടനീളം ബോധ
സ്വരൂപനായ ശിവൻ നൃത്തം ചെയ്തുന്നിരിക്കുന്നതായി കാ
ണാൻ ഇടവരുന്നു. പഞ്ചഭൂതജഡപ്രപഞ്ചത്തിലുടനീളം
ഇങ്ങനെ അദ്ധ്യയബ്രഹ്മസത്യത്തിന്റെ സാന്നിദ്ധ്യം അനുഭ
വിക്കാനിടവരുന്നതുതന്നെയാണു ഭഗവാന്റെ തിരുനടനം.

ജഗത്തിലുടനീളം ഭഗവാന്റെ തിരുനടനം അനുഭവി
ക്കാൻ കഴിയുന്ന സത്യദർശിയുടെ ആത്മാവു് എല്ലാ സംഗ
ങ്ങളുമകന്നു സാക്ഷിരൂപനായി വിളങ്ങി അതിരറ്റ സുഖം

അനുഭവിക്കാനിടവരുന്നു. ഈ അനുഭവരഹസ്യമാണ് അടുത്ത പദ്യത്തിൽ വിവരിക്കുന്നത് :-

5. നടനം ദർശനമായാ

ലുടനേതാനിങ്ങിരുന്നു നടുനിലയാം.

നടുനിലതന്നിലിരിക്കും

നെടുനാളൊന്നായവൻ സൗഖ്യം താൻ.

നടനം ദർശനമായാൽ - ഭൂതജഡപ്രപഞ്ചത്തിലുടനീളം അഭയബ്രഹ്മസത്തയുടെ സാന്നിധ്യം അനുഭവിക്കാൻ കഴിഞ്ഞാൽ; ഉടനേ - അപ്പോൾതന്നെ; താൻ - ആ ബ്രഹ്മവുമായി അഭിന്നഭാവം കൈക്കൊണ്ട ആത്മാവ്; ഇങ്ങിരുന്നു - ഈ ലോകജീവിതത്തിൽ; നടുനിലയാം - സാക്ഷിരൂപനായി മാറും; ഒന്നായ് - ബ്രഹ്മവുമായി ഏകീഭവിച്ച്; നടുനിലതന്നിലിരിക്കും അവൻ - സാക്ഷിരൂപം അനുഭവിച്ചറിയുന്ന സത്യദർശിക്ക്; നെടുനാൾ - അവസാനമില്ലാത്തവിധം; സൗഖ്യം താൻ - ആനന്ദാനുഭവം വന്നുചേരുന്നതാണ്.

ഭൂതജഡപ്രപഞ്ചത്തിലുടനീളം അഭയബ്രഹ്മസത്തയുടെ സാന്നിധ്യം അനുഭവിക്കാൻ കഴിഞ്ഞാൽ അപ്പോൾതന്നെ ബ്രഹ്മവുമായി അഭിന്നഭാവം കൈക്കൊണ്ട ആത്മാവ് ഈ ലോകജീവിതത്തിൽ സാക്ഷിരൂപനായി മാറും. ബ്രഹ്മവുമായി ഏകീഭവിച്ച് സാക്ഷിരൂപം അനുഭവിച്ചറിയുന്ന സത്യദർശിക്ക് അവസാനമില്ലാത്തവിധം ആനന്ദാനുഭവം വന്നുചേരുന്നതാണ്.

താനിങ്ങിരുന്നു നടുനിലയാം

ജഡപ്രപഞ്ചത്തിൽ സർവ്വത്ര ബ്രഹ്മദർശനം നേടുന്നതോടെ തന്റെ ശരീരത്തിനു ചൈതന്യം പകരുന്ന ആത്മാ

വും പ്രപഞ്ചത്തിനു ചൈതന്യം പകരുന്ന ബ്രഹ്മവും ഒന്നുതന്നെ എന്നുഭവിക്കാറാകും. അതോടെ ജഡദൃശ്യങ്ങളെല്ലാം മായ ഉണ്ടാക്കിയഴിക്കുന്നവയാണെന്നും ചേതനനായ തനിക്ക് അവയുമായി നേരിട്ടു ബന്ധമില്ലെന്നും അറിയാറാകും. തന്നെ കേവലം സാന്നിദ്ധ്യംകൊണ്ടു പ്രകൃതിയെ അനുഗ്രഹിക്കുക മാത്രമേ ചെയ്യുന്നുള്ളൂ. ഒരു കാര്യത്തിലും നേരിട്ടിടപെടാതെ സാന്നിദ്ധ്യംകൊണ്ടനുഗ്രഹിക്കുന്നതാണു സാക്ഷിനില. അതുതന്നെയാണു നടുനില. ലോകരുടെ കർമ്മങ്ങൾക്കു സൂര്യൻ സാക്ഷിയായി നിൽക്കും പോലെ. 'സൂര്യന്റെ വെളിച്ചവും ചൂടുമുണ്ടെങ്കിലേ ലോകർക്കു കർമ്മം ചെയ്യാൻ പറ്റൂ. പക്ഷെ ലോകരുടെ കർമ്മങ്ങൾ പുണ്യമായാലും പാപമായാലും സൂര്യൻ അവയുമായി നേരിട്ട് ഒരു ബന്ധവുമില്ല. ബ്രഹ്മസാക്ഷാത്കാരം നേടിയ സത്യദർശിയുടെ അനുഭവവും ഇതുതന്നെ. മായ എന്തൊക്കെയോ ജഡദൃശ്യങ്ങളെ ഉണ്ടാക്കിയഴിക്കുന്നു. തന്റെ സാന്നിദ്ധ്യംകൊണ്ടാണു മായ അതൊക്കെ ചെയ്യുന്നത്. എന്നാൽ തനിക്ക് മായയുടെ ജനനമരണ പ്രവർത്തനങ്ങളുമായൊന്നും യാതൊരു ബന്ധവുമില്ല. ഈ സാക്ഷിനിലയിലെത്തുന്ന സത്യദർശി അനന്തമായ ബ്രഹ്മാനന്ദമനുഭവിച്ചു ചരിതാർത്ഥനാകുന്നു.

ഈ സത്യാനുഭവമുണ്ടാകുന്നതോടെ ജീവിതം ആനന്ദവും സൗന്ദര്യവുമാകുന്നു നിറഞ്ഞതായിത്തീരുന്നു. ജഡം ചേതനബ്രഹ്മത്തിന്റെ പാർപ്പിടമാണെന്നും അറിയാറാകുന്നു. ഇക്കാര്യമാണിനി വിവരിക്കുന്നത് :-

6. സൗഖ്യംതന്നെയിതെല്ലാ-

മോക്കുന്തോറും നിറഞ്ഞ സൗന്ദര്യം

പാക്കിൽ പാർപ്പിപററി-

പ്പാക്കുനോനിൽ പകർന്നു പണ്ടുരമാം.

ഇതെല്ലാം - ഭഗവാന്റെ തിരുനടനവും സാക്ഷിനിലയിലുള്ള അനുഭവവും ഒക്കെ ; ഓർക്കത്തോറും - ആലോചിക്കത്തോറും; സൗഖ്യംതന്നെ - ആനന്ദംതന്നെ; നിറഞ്ഞ സൗന്ദര്യം - എങ്ങും സൗന്ദര്യം നിറഞ്ഞു തുളുമ്പുന്നതായി തോന്നുന്നു; പാക്കിൽ - ആലോചിച്ചാൽ; പാൽ - ജഡരൂപമെല്ലാം; അടിപററിപ്പാക്കുന്നോനിൽ - പരമകാരണമായി വിളങ്ങുന്ന ഈശ്വരസത്തയിൽ; പകർന്ന - രൂപംകൊണ്ടു; പഞ്ജരമാം - അതിന്റെ വാസസ്ഥാനമാണെന്നു കാണാൻ കഴിയും..

ഭഗവാന്റെ തിരുനടനവും സാക്ഷിനിലയിലുള്ള അനുഭവവും ഒക്കെ ആലോചിക്കത്തോറും ആനന്ദംതന്നെ. എങ്ങും സൗന്ദര്യം നിറഞ്ഞു തുളുമ്പുന്നതായി തോന്നുന്നു. ആലോചിച്ചാൽ ജഡരൂപമെല്ലാം പരമകാരണമായി വിളങ്ങുന്ന ഈശ്വരസത്തയിൽ രൂപംകൊണ്ട അതിന്റെ വാസസ്ഥാനമാണെന്നു കാണാൻ കഴിയും..

പകർന്ന പത്മജരമാം

ഇക്കാണുന്ന ജഗത്തു് വെറും ജഡമാണെന്നു വാദിക്കുന്നവർക്കു് ആനന്ദത്തിനും സൗന്ദര്യത്തിനും വകയെവിടെ? ജഡത്തിൽ ആനന്ദാനുഭവവും സൗന്ദര്യാനുഭവവും എങ്ങനെ സംഭവിക്കും? ആനന്ദവും സൗന്ദര്യവും ഒരു ചേതനന്റെ അംശമായിട്ടല്ലാതെ അനുഭവിക്കാൻ പററുമോ? എന്തായാലും ചിത്തം പ്രസന്നമായി അവനവനിലുള്ള ചേതനനായ ആത്മാവിനെ കാണാൻ കഴിഞ്ഞവർക്കു് എല്ലാ ജഡങ്ങളിലും ആ ഈശ്വരസത്തയുടെ അനുഭവം തെളിയുന്നു. പ്രപഞ്ചം അങ്ങനെ ആനന്ദപൂർണ്ണവും സൗന്ദര്യപൂർണ്ണവുമായി മാറുന്നു. ജഡദൃശ്യങ്ങളെല്ലാം ആനന്ദവും സൗന്ദര്യവും നിറഞ്ഞ ചേതനന്റെ വാസസ്ഥലം മാത്രമാണെന്നും

അനുഭവപ്പെടുന്നു. ആത്മാവിനെ അറിയാത്തവർക്കു മാത്രമാണ് ഈ പ്രപഞ്ചം കേവലജഡമായും ദുഃഖഭ്രയിഷ്ടമായും അനുഭവപ്പെടുന്നത്.

ജഡമോഹമാണ് ഉള്ളിലുള്ള ബോധവസ്തുവിനെ മറച്ചു ശരീരത്തെ ജനനമരണദുഃഖങ്ങൾക്കു വിധേയമാക്കുന്നത്. ഇക്കാര്യമാണ് ഏഴാം പദ്യത്തിൽ പ്രതിപാദിച്ചിരിക്കുന്നത് :

7. പഞ്ജരമാമുടൽ മുതലാം

പഞ്ഞിയിലറിവായിട്ടു തീയിതിലും

മഞ്ഞുകണങ്ങൾകണക്കി -

മഞ്ജുളവെയിൽകൊണ്ടുപായമടയുന്നു.

പഞ്ജരമാം - ആത്മാവിനിരിക്കാൻ ഉള്ള കൂടുപോലെ യുള്ള; ഉടൽ മുതലാം - ദേഹം അന്തഃകരണം തുടങ്ങിയ ജഡോപകരണങ്ങളായ; പഞ്ഞിയിൽ - പഞ്ഞിപോലെ ജ്ഞാനാഗ്നിയിൽ ഏരിഞ്ഞുപോകാവുന്ന പദാർത്ഥങ്ങളിലും; അറിവായിട്ടു തീയിതിലും - അവയിൽ ഒളിഞ്ഞിരിക്കുന്ന ബോധമാകുന്ന അഗ്നിയിലും; മഞ്ഞുകണങ്ങൾകണക്കു - മഞ്ഞുതുള്ളികളിലെന്നപോലെ; ഇമ്മഞ്ജുളവെയിൽകൊണ്ടു - ഇന്ദ്രിയമോഹമാകുന്ന ഇളംവെയിൽ തട്ടി; അപായമടയുന്നു - ആപത്തുണ്ടായിത്തീരുന്നു.

ആത്മാവിനിരിക്കാൻ ഉള്ള കൂടുപോലെയുള്ള ദേഹം അന്തഃകരണം തുടങ്ങിയ ജഡോപകരണങ്ങളായ പഞ്ഞിപോലെ ജ്ഞാനാഗ്നിയിൽ ഏരിഞ്ഞുപോകാവുന്ന പദാർത്ഥങ്ങളിലും അവയിൽ ഒളിഞ്ഞിരിക്കുന്ന ബോധമാകുന്ന അഗ്നിയിലും മഞ്ഞുതുള്ളികളിലെന്നപോലെ ഇന്ദ്രിയമോഹമാകുന്ന ഇളംവെയിൽ തട്ടി ആപത്തുണ്ടായിത്തീരുന്നു.

അപായമടയുന്നു

സത്യം കണ്ടവർക്കു ജഡഭേദം ആത്മാവിന്റെ കൂടാണു്. ആത്മബോധമുണ്ടെന്നതോടെ ആ കൂടിന്റെ ജഡത്വം ജ്ഞാനാഗ്നിയിലെരിഞ്ഞു് അതും ബോധാലനമായ വസ്തുവായി മാറുന്നു. ഒരു ലൗകികനെ സംബന്ധിച്ചിടത്തോളം ഭേദം, അന്തഃകരണം മുതലായവ പണതിയും ബോധാലനമായ ആത്മാവു് അതിലൊളിഞ്ഞിരിക്കുന്ന തീപ്പെരിയുമാണെന്നു കരുതാം. ഗുരൂപദേശവും സത്സംഗവുംകൊണ്ടു് ഈ തീപ്പെരി ജ്വലിപ്പിക്കുമെങ്കിൽ ഭേദവും അന്തഃകരണവുമെല്ലാം അതിലെരിഞ്ഞു് അതായിത്തീരും. പ്രപഞ്ചത്തിലാകെ ജഡത്വം പോയി ശുദ്ധമാകും. ജ്ഞാനാഗ്നി ജ്വലിപ്പിക്കാത്തവക്കോ? ഇന്ദ്രിയമോഹമാണല്ലോ പിന്നെ അവരുടെ അനുഭവം. ഇളം വെയിൽതട്ടി മഞ്ഞുത്തുള്ളികൾ ഉരുകിപ്പോകുന്നതുപോലെ ഇന്ദ്രിയമോഹം അവരുടെ ആത്മാവിനെയും ശരീരത്തെയും ആവത്തിലകപ്പെടുത്തുന്നു. ജഡമോഹംകൊണ്ടു് ആത്മാവു പാടെ മറഞ്ഞുപോകുന്നു. ആത്മാഗ്നി ജ്വലിപ്പിച്ചു് ധന്യത നേടേണ്ട ഭേദാന്തഃകരണങ്ങൾ ജീർണ്ണിച്ചു നശിക്കാനും ഇടയാകുന്നു. ഈ ദുരന്തം ഒഴിവാക്കി പ്രപഞ്ചശ്രദ്ധിനേടാൻ കൊതിക്കുന്നവർ ഉള്ളിലുള്ള ആത്മാവിനെ ഗാഢമായി തിരയേണ്ടതാണു്. ഇന്ദ്രിയമോഹം വെടിയുകയാണു് ആത്മാവ്നേപഷണത്തിന്റെ മുഖ്യ ഘടകം.

ഇന്ദ്രിയമോഹം വെടിഞ്ഞാൽ എന്താണു സംഭവിക്കുക ? ഈ ചോദ്യത്തിനുത്തരമാണടുത്ത പദ്യം :

8. അടയുന്നിന്ദ്രിയവായി—

നടിപെടുമിതുകണ്ടോഴിഞ്ഞു മറെറല്ലാം

അടിയറവീടും തടിവ-

ന്നടിയിൽ തന്നിയേ മറിഞ്ഞു വീഴുമ്പോൾ.

അടയുന്നിട്രിയവായീന്ന് - വിഷയങ്ങളിൽനിന്നും പിൻതിരിഞ്ഞു അന്തർമ്മുഖമായി ഇട്രിയങ്ങൾ ഏകാഗ്രഹിതാൽ; ഇതുകൾ - ചിത്തപ്രസാദം വഴി ആത്മാവിനെക്കണ്ടു; മറെറൊന്നും ഒഴിഞ്ഞു - വിഷയസങ്കല്പങ്ങളെല്ലാം വിട്ടുമാറി ജഡഭൂതമാകുക; അടിയറവീടും തടി - വേരറ്റുന്ന വൃക്ഷം; തന്നിയേ സ്വയം; അടിയിൽ വന്നു - തറയിൽവന്നു; മറിഞ്ഞു വീഴുമ്പോൾ - മറിഞ്ഞു വീഴുന്നതുപോലെ; അടിപെട്ടീടും - തോറു പിൻവാങ്ങും.

വിഷയങ്ങളിൽനിന്നും പിൻതിരിഞ്ഞു അന്തർമ്മുഖമായി ഇട്രിയങ്ങൾ ഏകാഗ്രഹിതാൽ ചിത്തപ്രസാദം വഴി ആത്മാവിനെക്കണ്ടു വിഷയസങ്കല്പങ്ങളെല്ലാം വിട്ടുമാറി ജഡഭൂതമാകുക വേരറ്റുന്ന വൃക്ഷം തന്നിയെ തറയിൽ വന്നു മറിഞ്ഞു വീഴുന്നതുപോലെ തോറു പിൻവാങ്ങും.

അടിപെട്ടുമിതുകൾ

ഇട്രിയമോഹമാകുന്ന ഇളവെയിൽ തട്ടി മഞ്ഞുതുളളിപോലെ ജ്ഞാനം മറഞ്ഞുപോകുമെന്നാണ്ല്ലോ നേരത്തേ പറഞ്ഞത്. ഇട്രിയമോഹം ഒഴിവാക്കിയാലോ? വിഷയങ്ങളിൽനിന്നും പിൻതിരിഞ്ഞു അന്തർമ്മുഖമാകുന്ന ഇട്രിയം മനസ്സിനോടു ചേർന്നു ആത്മാധ്യാനത്തിലുറങ്ങും. തുടർന്നു ചിത്തപ്രസാദവും സമാധ്യനുഭവവും ഉണ്ടാവും. ആനന്ദത്തിന്റെയും സർവ്വഭൂതത്തിന്റെയും ഘനീഭൂതസ്വരൂപമായ ആത്മാവു തെളിയും. അതോടെ മനസ്സിൽനിന്നും വിഷയസങ്കല്പങ്ങൾ അകന്നുമാറും. മനസ്സിലെ വിഷയസങ്കല്പങ്ങളാണ് പുറമേ ജഡഭൂതങ്ങളെ

കാട്ടി ഭൂമിപ്പിക്കുന്നത്. മനസ്സ് ആത്മാനുഭവം നേടിയാൽ പുറമേയും സർവ്വത്ര ആത്മസ്വരൂപം നിറഞ്ഞു തീർന്നതായി അനുഭവിക്കാറാകും. മനസ്സിലെത്തുണ്ടോ അതു വെളിമേയും അനുഭവിക്കും. ഇതാണു നിയമം. അപ്പോൾ ഉള്ളിൽനിന്നും വിഷയസങ്കല്പങ്ങളെകുന്നാൽ വേരുപൊട്ടിയ വൃക്ഷം വീഴുന്നതുപോലെ ജഡദൃശ്യം ആശ്രയമില്ലാതെ മറയും. സർവ്വത്ര ആത്മാനുഭവം സൗന്ദര്യവും ഇടതിങ്ങി നിറഞ്ഞിരിക്കുന്നതായി അനുഭവിക്കാറാകും.

ഈ അനുഭവംതന്നെയാണു് കൈവല്യപ്രാപ്തിയെന്നു ഞിനി വിവരിക്കുന്നത് :

9. വീഴുമ്പോഴിവയെല്ലാം

പാഴിൽ തനിയേ പരന്ന തൂവെളിയാം
ആഴിക്കെട്ടിലവൻതാൻ
വീഴുന്നോനല്ലിതാണു കൈവല്യം.

ഇവയെല്ലാം - പുറമേ കാണുന്ന ജഡദൃശ്യമെല്ലാം; പാഴിൽ - പ്രയോജനശൂന്യമായി; വീഴുമ്പോൾ - ആശ്രയമില്ലാതെ അകലുമ്പോൾ; തനിയേ പരന്ന - സ്വയം പ്രകാശിച്ചു് ഇടതിങ്ങി നിറയുന്ന; തൂവെളിയാം - ശുദ്ധബോധമായി അനുഭവപ്പെടും; അവൻതാൻ - ഇങ്ങനെ സ്വയം ശുദ്ധബോധാനുഭവമായി മാറിയവൻ; ആഴിക്കെട്ടിൽ വീഴുന്നോനല്ല - പിന്നെ സംസാരസാഗരച്ചുഴിയിൽ വീഴുകയില്ല; ഇതാണു കൈവല്യം - ഇതുതന്നെയാണു കൈവല്യം അഥവാ മോക്ഷം.

പുറമേ കാണുന്ന ജഡദൃശ്യമെല്ലാം പ്രയോജനശൂന്യമായി ആശ്രയമില്ലാതെ അകലുമ്പോൾ സ്വയം പ്രകാശിച്ചു് ഇടതിങ്ങി നിറയുന്ന ശുദ്ധബോധമായി അനുഭവ

പ്പെടും. ഇങ്ങനെ സ്വയം ശുദ്ധബോധാനുഭവമായി മാറി യവൻ പിന്നെ സംസാരസാഗരച്ചഴിയിൽ വീഴുകയില്ല. ഇതുതന്നെയാണു കൈവല്യം അഥവാ മോക്ഷം.

ഇതാണു കൈവല്യം

‘കേവലം’ എന്ന പദത്തിനു ‘ഒന്ന്’ എന്നാണർത്ഥം. കേവലത്തിന്റെ ഭാവമാണു കൈവല്യം. പലതിന്റെ തോന്നൽ പോയി വസ്തു ഒന്നേയുള്ളൂ എന്നനുഭവിക്കുന്ന സ്ഥിതിയാണു കൈവല്യം. അതുതന്നെയാണു മോക്ഷം. ആനന്ദഘനമായ ഒരേ ബോധവസ്തുവിൽ അതിന്റെ ശക്തിയായ മായ ഉണ്ടാക്കിക്കാണിക്കുന്നതാണു പലതിന്റെ തോന്നൽ. രൂപങ്ങൾ ഭിന്നഭിന്നങ്ങളായി എത്ര കാണപ്പെട്ടാലും അവയിലൊക്കെ ആരേണരൂപങ്ങളിൽ സ്വർണ്ണമെന്നപോലെ വസ്തു ബോധം മാത്രമാണെന്നനുഭവിക്കാനാകുന്നതാണു അദ്വൈതാനുഭവം. അവനവനിൽതന്നെ ആത്മാവായി വിളങ്ങുന്ന ബോധത്തെ ശുദ്ധരൂപത്തിൽ സാക്ഷാത്കരിച്ചാലെ പ്രപഞ്ചത്തിന്റെയും ശുദ്ധരൂപമായ ഈ അദ്വൈതം അനുഭവപ്പെടൂ. പ്രപഞ്ചം മുഴുവൻ ഒരേ ഒരു ശുദ്ധബോധവസ്തുതന്നെയാണെന്നനുഭവിച്ചാൽ അതോടെ ജനനമരണരൂപമായ സംസാരഭ്രമം അകലുന്നു. വസ്തു ഒന്നേയുള്ളവെങ്കിൽ പിന്നെ ആരു ജനിക്കാൻ, ആരു മരിക്കാൻ? ഇങ്ങനെ ഈ ജീവിതത്തിൽതന്നെ അദ്വൈതാനുഭവം നേടി സംസാരമോചനം നേടുന്നതാണു കൈവല്യം.

അദ്വൈതാനുഭവം നേടുന്നതോടൊപ്പം ദേഹബോധം പാടെ മറന്നു ജീവത്വം അസ്തമിക്കുന്നതാണു പരഗതി അഥവാ വിദ്വേഹമുക്തി. ഇക്കാര്യം വ്യക്തമാക്കി കൃതി ഉപസംഹരിക്കുകയാണു ഗുരുദേവൻ പത്താം പദ്യത്തിൽ :

10. കൈവല്യക്കടലൊന്നായ്
 വൈമല്യംപൂണ്ടിടുന്നതൊരുവഴിയാം.
 ജീവിത്വം കെട്ടുമെന്നേ
 ശൈവലമകലുന്നിതനു പരഗതിയാം.

കൈവല്യക്കടലൊന്നായ് — ജഡപ്രപഞ്ചം മുഴുവൻ ഒരേ ഒരു ശുദ്ധബോധസമുദ്രമായി മാറി; വൈമല്യംപൂണ്ടിടുന്നത് — നിർമ്മലമായി അദ്വൈതാനുഭവം വന്നുചേരുന്നത്; ഒരു വഴിയാം — ജീവൻമുക്തിയെന്നറിയപ്പെടുന്നു; എന്നേ ജീവിത്വം കെടും — എന്നാണോ ദേഹബോധം പാടെ പോയി ജീവത്വം അസ്തമിക്കുന്നത്; ശൈവലമകലുന്നു — മായ പൂർണ്ണമായും വിട്ടുമാറി; അന്നു ഇത് — അപ്പോൾ ഈ ജീവന്മുക്തി; പരഗതിയാം — വിദേഹമുക്തിയായി അനുഭവപ്പെടും.

ജഡപ്രപഞ്ചം മുഴുവൻ ഒരേ ഒരു ശുദ്ധബോധസമുദ്രമായി മാറി നിർമ്മലമായി അദ്വൈതാനുഭവം വന്നുചേരുന്നത് ജീവന്മുക്തിയെന്നറിയപ്പെടുന്നു. എന്നാണോ ദേഹബോധം പാടെ പോയി ജീവത്വം അസ്തമിക്കുന്നത് മായ പൂർണ്ണമായും വിട്ടുമാറി അപ്പോൾ ഈ ജീവന്മുക്തി വിദേഹമുക്തിയായി അനുഭവപ്പെടും.

അനുപരഗതിയാം

ജീവന്മുക്തിയിൽ ദേഹബോധം അവശേഷിക്കുന്നുണ്ടാകും. പക്ഷെ ആ ദേഹബോധം ഒരു തരത്തിലും ദുഃഖകാരണമായിത്തീരുന്നില്ല. കാനൽജലം ഇല്ലെന്നു ബോധ്യമായ ആളിനു കണ്ടാലും അതു കടിക്കാൻ കൗതുകം തോന്നുകയില്ലല്ലോ. ദേഹബോധവും പാടെ മാറി ജീവത്വം ഹേതു അസ്തമിക്കുന്നതാണു വിദേഹമുക്തി. ശരീരം വിട്ടു

പോകാതെത്തന്നെ ഈ വിദേഹമുക്തി അനുഭവിക്കാവുന്നതാണ്. ദേഹമുള്ളപ്പോഴും തികഞ്ഞ നിർവ്വികല്പാവസ്ഥയിൽ ദേഹബോധമേ ഉണ്ടായിരിക്കുകയില്ല. ബ്രഹ്മവിദ്വന്മാർ അധികസമയവും ദേഹബോധംവിട്ടു വിദേഹമുക്ത്യനുഭവത്തിൽ കഴിയുന്നവരാണ്. ഇക്കാര്യം വിശദമായിക്കാൻ 'ദർശനമാല'യിലെ നിർവ്വാണപ്രകരണം വായിച്ചു നോക്കേണ്ടതാണ്. അദ്വൈതാനുഭവം നേടിയ ഗുരു സ്വാനുഭവരഹിതനെന്ന ഈ കൃതിയിൽ ലളിതമായും മനോഹരമായും വിവരിച്ചുതന്നിരിക്കുകയാണ്. ബ്രഹ്മസ്വരൂപംപൂണ്ട ആ ഗുരുവിന്റെ പാദങ്ങളിൽ സാഷ്ടാംഗം പ്രണമിക്കാം..

ഓം ശാന്തിഃ ശാന്തിഃ ശാന്തിഃ